

بِسْمِ اللَّهِ الرَّحْمَنِ الرَّحِيمِ

# عذابِ قبر کہاں ہوتا ہے

(قسط اول، قسط دوم اور قسط سوم)

بِسْمِ اللَّهِ الرَّحْمَنِ الرَّحِيمِ

جماعتِ المسلمین کی دعوت

ہمارا حکم	صرف ایک	یعنی : اللہ تبارک و تعالیٰ .. اللہ کے سوا کوئی نہیں
ہمارا امام	صرف ایک	یعنی : محمد رسول اللہ صلی اللہ علیہ وسلم .. فرقہ وارانہ امام نہیں
ہمارا دین	صرف ایک	یعنی : اللہ کا پسند کردہ دین اسلام .. فرقہ وارانہ مذہب نہیں
ہمارا نام	صرف ایک	یعنی : اللہ کا رکھا ہوا نام : مسلم .. فرقہ وارانہ نام نہیں
بنیائے محبت	صرف ایک	یعنی : اللہ تعالیٰ سے تعلق .. دنیوی تعلقات نہیں
وجہ افتخار	صرف ایک	یعنی : ایمان باللہ العظیم .. وطن اور زبان نہیں

اگر آپ اس دعوت سے متعلق ہیں تو ہمارے ساتھ تعاون فرمائیں۔  
تقارنی پمفلٹ مفت طلب فرمائیں۔

جماعتِ المسلمین

جماعتِ المسلمین

## عذاب قبر کہاں ہوتا ہے؟

① رسول اللہ صلی اللہ علیہ وسلم فرماتے ہیں :-

إِنَّ الْعَبْدَ إِذَا وُضِعَ فِي قَبْرِهِ وَتَوَلَّى عَنْهُ أَصْحَابُهُ وَانَّهُ لَيَسْمَعُ قَرْعَ لَعَالِهِمْ أَتَاهُ مَلَكَانِ فَيَقْعِدَانِيهِ فَيَقُولَانِ مَا كُنْتَ تَقُولُ فِي هَذَا الرَّجُلِ لِمُحَمَّدٍ صَلَّى اللَّهُ عَلَيْهِ وَسَلَّمَ فَأَمَّا الْمُؤْمِنُ فَيَقُولُ أَشْهَدُ أَنَّ عَبْدَ اللَّهِ وَرَسُولَهُ فَيَقَالُ لَهُ أَنْظِرْ إِلَى مَقْعِدِكَ مِنَ النَّارِ قَدْ أَبَدَ لَكَ اللَّهُ بِهِ مَقْعِدًا مِنَ الْجَنَّةِ فَيَرَاهُمَا جَبِيْعًا وَأَمَّا الْكَاْفِرُ فَيَقَالُ لَهُ مَا كُنْتَ

جب بندہ اپنی قبر میں رکھ دیا جاتا ہے اور اس کے اصحاب واپس ہوتے ہیں تو ابھی وہ ان کی جوتیوں کی آواز سنتا ہوتا ہے کہ دو فرشتے اس کے پاس آتے ہیں اور اُسے بٹھاتے ہیں۔ پھر وہ اس سے پوچھتے ہیں تو ان صاحب کے یعنی محمد صلی اللہ علیہ وسلم کے متعلق کیا کہا کرتا تھا۔ اگر وہ بندہ مؤمن ہوتا ہے تو کہتا ہے: میں گواہی دیتا ہوں کہ وہ اللہ کے بندے اور اس کے رسول ہیں۔ پھر اس سے کہا جاتا ہے: دونوں میں اپنے مقام کو دیکھ، اللہ نے اس کے بدلہ میں تجھے جنت میں ایک مقام عطا فرمایا ہے۔ وہ دونوں

تَقُولُ فِي هَذَا الرَّجُلِ فَيَقُولُ لَا أَدْرِي كُنْتُ أَقُولُ مَا يَقُولُ النَّاسُ فَيُقَالُ لَا دَرَيْتَ وَلَا تَلَيْتَ وَيُضْرَبُ بِمِطْرَاقٍ مِنْ حَدِيدٍ ضَرْبَةً فَيَصِيحُ صَيْحَةً يَسْمَعُهَا مَنْ يَلِيهِ غَيْرَ الثَّقَلَيْنِ (صحیح بخاری کتاب الجنائز باب ما جاء فی عذاب القبر)۔

مقاموں کو ایک ساتھ دیکھتا ہے۔ رہنا نفی اور کافر تو اس سے بھی پوچھا جاتا ہے کہ تو ان کے متعلق کیا کہتا تھا۔ وہ جواب دیتا ہے میں کچھ نہیں جانتا جو کچھ لوگ کہتے تھے میں بھی وہ کہا کرتا تھا۔ پھر اس سے کہا جاتا ہے: نہ تو نے جانا اور نہ تو نے پڑھا۔ پھر اُسے لوہے کے ہتھوڑوں سے مارا جاتا ہے تو وہ ایک چیخ نکالتا ہے جس کو جن والنس کے سوا تمام مخلوق جو قریب ہوتی ہے سنتی ہے۔

اس حدیث سے ثابت ہوا کہ مردے کو اسی جگہ عذاب ہوتا ہے

① جہاں اُسے رکھا جاتا ہے اور

② جہاں اُس کے ساتھی اسے چھوڑ کر چلے جاتے ہیں۔

اور کیونکہ (۱) مردے کو ارضی قبر میں رکھا جاتا ہے اور کیونکہ (۲) ارضی قبر ہی میں اُسے چھوڑ کر اس کے ساتھی واپس جاتے ہیں لہذا ثابت ہوا کہ ارضی قبر ہی میں عذاب ہوتا ہے، کسی دوسری قبر میں عذاب نہیں ہوتا۔

② رسول اللہ صلی اللہ علیہ وسلم فرماتے ہیں :-

فَلَوْلَا اَنْ لَا تَدَاخُنَا الدَّعْوَةُ اَلْغَرِيْبُ (اندیشہ) نہ ہوتا کہ تم (مردوں کی)

اللّٰهُ اَنْ يَّسْمِعَكُمْ مِنْ عَذَابِ الْقَبْرِ اِلٰذِىْ اَسْمَعُ مِنْهُ (صحیح)  
 دفن نہیں کرو گے تو میں اللہ سے دعا کرتا کہ عذاب قبر جو میں سنتا ہوں اُس میں سے کچھ تمہیں بھی سنا دے۔  
 مسلم کتاب الجنۃ و عسفة نعیمہا و اسلمہا باب عرض مقعد المیت او النار علیہ و اثبات عذاب

القبر جزء ۲ ص ۵۴۴

صحابہ کرام ارضی قبر ہی میں دفن کرتے تھے اور جب وہ ارضی قبر میں ہونے والے عذاب کی آواز ارضی قبر سے آتی ہوئی سن لیتے تو عذاب قبر کے خطہ سے بچنے کے لئے وہ ارضی قبر میں دفن ہی نہ کرتے۔ اگر صحابہ کرام کا یہ عقیدہ ہوتا کہ ارضی قبر میں عذاب نہیں ہوتا بلکہ کسی اور قبر میں ہوتا ہے تو وہ ارضی قبر میں دفن کرنا کیوں چھوڑ دیتے۔ ارضی قبر میں دفن کرنے سے پھر انہیں کونسا امر مانع تھا۔ ظاہر ہے کہ کوئی امر مانع نہیں تھا، وہ عذاب قبر سننے کے بعد بھی ارضی قبر میں بغیر کھٹکے دفن کرتے رہتے۔ ایسی صورت میں رسول اللہ صلی اللہ علیہ وسلم کو ان کے ارضی قبر میں دفن نہ کرنے کا اندیشہ ہی نہ ہوتا۔

اگر صحابہ کرام کا یہ عقیدہ صحیح نہیں ہوتا تو رسول اللہ صلی اللہ علیہ وسلم ان کو قبر کا عذاب سنانے کی دعا کر دیتے اور انہیں سمجھا دیتے کہ وہ ارضی قبر میں دفن کرنا نہ چھوڑیں اس لئے کہ ارضی میں تو عذاب ہوتا ہی نہیں، وہ تو کسی اور قبر میں ہوتا ہے لیکن ساری زندگی رسول اللہ صلی اللہ علیہ وسلم نے کبھی کسی اور قبر کا ذکر ہی نہیں کیا اور ذکر تو کجا اشارہ تک نہیں کیا تو پھر یہ کس قدر فرضی عقیدہ ہے کہ کسی فرضی قبر میں عذاب ہوتا ہے۔ فرضی قبر کا دعویٰ کرنے والے کوئی ایک

آیت یا ایک حدیث ہی اس سلسلہ میں پیش کریں۔ لیکن پیش کہاں سے کریں، اس مضمون کی کوئی آیت یا حدیث ہو تو پیش کریں۔

رسول اللہ صلی اللہ علیہ وسلم نے صحابہ کرام کے عقیدہ کی تردید نہیں فرمائی، ان کی غلط فہمی دور نہیں کی تو پھر ثابت ہوا کہ رسول اللہ صلی اللہ علیہ وسلم کا بھی یہی عقیدہ تھا کہ ارضی قبر میں عذاب ہوتا ہے تو اب سوچنا چاہیے کہ جو شخص رسول اللہ صلی اللہ علیہ وسلم کے عقیدے کے مطابق عقیدہ رکھتا ہے وہ کافر یا مشرک کیسے ہوگا؟

(۳) رسول اللہ صلی اللہ علیہ وسلم فرماتے ہیں :-

إِذَا قُبِرَ الْمَيِّتُ أَوْ قَالَ أَحَدُكُمْ  
آتَاهُ مَلَكَانِ اسْوَدَانِ أَزْرَقَانِ  
يُقَالُ لِأَحَدِهِمَا الْمُنْكَرُ وَ  
لِلْآخَرِ النَكِيرُ فَيَقُولَانِ مَا  
كُنْتَ تَقُولُ فِي هَذَا الرَّجُلِ  
فَيَقُولُ مَا كَانَ يَقُولُ هُوَ  
عَبْدُ اللَّهِ وَرَسُولُهُ أَشْهَدُ  
أَنْ لَا إِلَهَ إِلَّا اللَّهُ وَأَنَّ  
مُحَمَّدًا عَبْدُهُ وَرَسُولُهُ فَيَقُولَانِ  
قَدْ كُنَّا نَعْلَمُ أَنَّكَ تَقُولُ هَذَا  
ثُمَّ يَفْسَحُ لَهُ فِي قَبْرِهِ سَبْعُونَ

جب میت کو یا تم میں سے کسی کو دفن کیا جاتا ہے تو سیاہ فام، نیلی آنکھوں والے دو فرشتے اس کے پاس آتے ہیں۔ ان میں سے ایک کو منکر اور دوسرے کو نکیر کہا جاتا ہے۔ وہ کہتے ہیں :- ان صاحب کے متعلق تو کیا کہتا تھا؟ تو جو کچھ وہ کہا کرتا تھا وہی کہے گا۔ وہ کہے گا : یہ اللہ کے بندے اور اس کے رسول ہیں، میں گواہی دیتا ہوں کہ اللہ کے سوا کوئی الہ نہیں اور محمد اس کے بندے اور اس کے رسول ہیں (صلی اللہ علیہ وسلم)

ذِرَاعًا فِي سَبْعِينَ ثَمَّ يُنَوَّرُ  
 فِيهِ ثُمَّ يُقَالُ لَهُ نَمْ فَيَقُولُ  
 أَرْجِعْ إِلَى أَهْلِي فَأُخْبِرْهُمْ  
 فَيَقُولَانِ نَمْ كَنُومَةِ الْعَرُوسِ  
 الَّذِي لَا يُوقِظُهُ إِلَّا أَحَبُّ  
 أَهْلِهِ إِلَيْهِ حَتَّى يَبْعَثَهُ اللَّهُ  
 مِنْ مَضْجِعِهِ ذَلِكَ وَإِنْ كَانَ  
 مَنَاقِبًا قَالَ سَمِعْتَ النَّاسَ  
 يَقُولُونَ فَقُلْتُ مِثْلَهُ لَا أَدْرِي  
 فَيَقُولَانِ قَدْ كُنَّا نَعْلَمُ أَنَّكَ  
 تَقُولُ ذَلِكَ فَيُقَالُ لِلْأَرْضِ  
 التَّائِي عَلَيْهِ قَتَلْتُمْ عَلَيْهِ  
 فَتُخْتَلَفُ أَضْلَاعُهُ فَلَا يَزَالُ  
 فِيهَا مُعَذَّبًا حَتَّى يَبْعَثَهُ اللَّهُ  
 مِنْ مَضْجِعِهِ ذَلِكَ (سواء  
 الترمذی فی ابواب الجنائز  
 باب ما جاء فی عذاب القبر  
 جزء اول ص ۳۲ وسندہ صحیح  
 علی شرط مسلم)

وسلم)۔ یہ سن کر وہ فرشتے کہتے ہیں  
 ہمیں معلوم تھا کہ تو یہ کہا کرتا تھا۔ پھر  
 اس کی قبر میں اس کے لئے ستر ستر ہاتھ  
 کی کشادگی کر دی جاتی ہے، پھر اس  
 میں اس کے لئے روشنی کر دی جاتی ہے،  
 پھر اس سے کہا جاتا ہے: سو جا۔ وہ  
 کہتا ہے میں اپنے اہل و عیال کے پاس  
 جاتا ہوں اور انہیں (یہ) خبر بتاؤں  
 گا۔ فرشتے کہتے ہیں: دو لہا کی طرح سو جا  
 جسے کوئی نہیں جگاتا مگر وہ جو اس کے  
 اہل (خاندان) میں سب سے زیادہ اس  
 کو محبوب ہوتا ہے۔ (وہ اسی طرح  
 آرام سے سوتا ہے گا) یہاں تک کہ  
 اللہ (تعالیٰ) اس کو اس کی اسی خوابگاہ  
 سے اٹھا کھڑا کرے گا۔ اگر (مرنے والا)  
 منافق ہوتا ہے تو وہ جواب دیتا ہے،  
 میں نے جو کچھ لوگوں کو کہتے سنا میں بھی  
 وہی کہنے لگا، (اس سے زیادہ) مجھے کچھ  
 نہیں معلوم۔ فرشتے کہتے ہیں: ہمیں معلوم



تھا کہ تو اسی طرح کہا کرتا تھا۔ پھر زمین سے کہا جاتا ہے: اس کے اوپر مل جا۔ زمین اس کے اوپر مل جاتی ہے (یعنی اس کو بھینچتی ہے)۔ اس کی پسلیاں ادھر کی ادھر ہو جاتی ہیں۔ پھر وہ اس میں (اسی طرح) عذاب دیا جاتا رہتا ہے یہاں تک کہ اللہ (تعالیٰ) اس کو اس کی اُسی خواہگاہ سے اٹھا کھڑا کرے گا۔

اس حدیث سے ثابت ہوا کہ مردے کو اس جگہ عذاب دیا جاتا ہے جس جگہ سے وہ قیامت کے دن اٹھایا جائے گا اور یہ سب مانتے ہیں کہ قیامت کے دن ارضی قبر سے اٹھایا جائے گا لہذا دلیل قاطع سے یہ چیز ثابت ہو گئی کہ مردے کو ارضی قبر ہی میں عذاب ہوتا ہے۔

جو شخص ان احادیث کے مطابق عقیدہ رکھتا ہے وہ مؤمن ہے اور جو شخص ان احادیث کے مطابق عقیدہ نہیں رکھتا وہ مؤمن نہیں ہو سکتا اور یہ متفق علیہ مسئلہ ہے کہ حدیث کی مخالفت کفر ہے تو ہونا یہ چاہیے تھا کہ حدیث کے مخالف عقیدہ رکھنے والے کو کافر کہا جاتا لیکن ہو یہ رہا ہے کہ جو شخص حدیث کے موافق عقیدہ رکھتا ہے وہ کافر ہے۔ کاش یہ لوگ غور کرتے۔

اعتراضات | اپنا ایک خاص عقیدہ بنانے کے بعد لوگوں کا یہ عجیب رویہ ہو گیا ہے کہ جو حدیث ان کے عقیدہ کے خلاف ہوتی

ہے اسے قرآن مجید کے خلاف کہہ کر اپنا پیچھا چھڑا لیتے ہیں۔ یہ اچھی روش نہیں ہے۔ کاش یہ لوگ غور کرتے کہ وہ کہاں جا رہے ہیں۔

یہ حدیث قرآن مجید کی کسی آیت کے خلاف نہیں ہے۔ اگر کوئی ایسی آیت ہے تو ایسے لوگوں سے ہماری گزارش ہے کہ وہ اُس آیت کو پیش کریں جس کا یہ مضمون ہو کہ ارضی قبر میں عذاب نہیں ہوتا۔ ہمیں یقین ہے کہ وہ ایسی آیت پیش نہیں کر سکیں گے تو ہم ان سے گزارش کریں گے کہ وہ حدیث کو قرآن مجید کے خلاف کہہ کر ضد نہ کریں بلکہ حدیث کے مطابق اپنے عقیدہ کو استوار کر لیں۔

ایک ایسے صاحب سے ہماری گفتگو ہوئی، ہم نے حدیث پیش کی، انہوں نے فوراً کہہ دیا کہ یہ حدیث قرآن مجید کے خلاف ہے۔ ہم نے کہا وہ آیت پڑھیں جس میں یہ ہو کہ عذاب ارضی قبر میں نہیں ہوتا لیکن باوجود اصرار کے وہ ایسی آیت نہ بتا سکے تو پھر یہ کہنا کہ حدیث قرآن مجید کے خلاف ہے صحیح نہیں۔

قرآن مجید کی کسی آیت کے مضمون کو توڑ مروڑ کر اپنے عقیدہ کے مطابق کر لینا اور پھر حدیث کو اس خود ساختہ مفہوم کے خلاف قرار دے کر قرآن مجید کے خلاف کہنا یہ صحیح نہیں، زیادتی ہے۔ حدیث بیشک آیت کے خود ساختہ مضمون کے خلاف ہو سکتی ہے لیکن قرآن مجید کے اصل مفہوم کے خلاف نہیں ہوتی۔ کاش یہ لوگ اپنے رویہ پر غور کریں۔ ہونا تو یہ چاہیے کہ آیت کا معنی حدیث کی روشنی میں کیا جائے اس لئے



کہ معلم کتاب و حکمت سے بہتر اور کس کے معنی ہو سکتے ہیں۔ قرآن مجید کے جو معنی رسول اللہ صلی اللہ علیہ وسلم نے بتائے ہیں وہی صحیح ہیں باقی سب غلط۔

بالفرض محال اگر یہ مان لیا جائے کہ حدیث قرآن مجید کے خلاف ہے تب بھی صحیح حدیث کو مسترد نہیں کیا جاسکتا۔ تطبیق کی کوئی صورت تلاش کی جائے گی لیکن اُسے مسترد نہیں کیا جائے گا اس لئے کہ وہ ثابت شدہ ہے اور ثابت شدہ چیز کو مسترد نہیں کیا جاسکتا۔ ثابت شدہ چیز کو مسترد کرنا انصاف کے خلاف ہے۔

اس سلسلہ میں ہم قرآن مجید سے ایک مثال دیتے ہیں۔ اگر کوئی مرد مر جائے اور وہ کلالہ ہو تو اگر اس کی بہن ہو تو اس بہن کو ورثہ کا نصف ملے گا، اسی طرح اگر عورت مر جائے اور وہ کلالہ ہو تو اگر اس کا بھائی ہو تو بھائی کو پورا ورثہ مل جائے گا۔ اگر دو بہنیں ہوں تو ان کو میراث کا دو تہائی ملے گا اور اگر بہن بھائی دونوں ہوں تو ورثہ ان میں اس طرح تقسیم کر دیا جائے گا کہ بھائی کو بہن سے دو گنا ملے (النساء ۱۷۷) اب ذیل میں ہم وہ آیت لکھتے ہیں جو مندرجہ بالا آیت کے خلاف ہے۔ اگر کوئی مرد یا عورت مر جائے اور وہ کلالہ ہو اور اس کا ایک بھائی یا ایک بہن ہو تو ان میں سے ہر ایک کو چھٹا حصہ ملے گا اور اگر ایک سے زیادہ بھائی بہن ہوں تو وہ ورثہ کے تہائی میں شریک ہوں گے (النساء ۱۳) غور کیجئے دوسری آیت پہلی آیت کے بالکل خلاف ہے تو کیا ہم کہہ

سکتے ہیں کہ کیونکہ دوسری آیت پہلی آیت کے خلاف ہے لہذا یہ صحیح نہیں۔ کوئی نہیں کہتا اور نہ کسی نے آج تک کہا۔ تطبیق دیتے ہیں اور اس طرح تضاد کو دور کر لیتے ہیں۔ دوسری آیت کو غیر صحیح کیوں نہیں کہتے اس لئے کہ وہ بھی ثابت شدہ ہے اور ثابت شدہ چیز کو رد نہیں کیا جاسکتا۔ اسی طرح اگر کوئی ثابت شدہ حدیث بظاہر کسی آیت کے خلاف ہو تو اسے بھی رد نہیں کیا جائے گا بلکہ تطبیق کی کوئی صورت نکالی جائے گی۔ ارضی قبر میں عذاب ثابت کرنے والی حدیث تو کسی آیت کے خلاف بھی نہیں پھر اسے کیوں قرآن مجید کے خلاف کہہ کر ٹالا جاتا ہے۔ کاش ارضی قبر میں عذاب کا انکار کرنے والے غور کریں۔

ہم نے اوپر متضاد آیتوں کا صرف ایک جوڑا پیش کیا ہے۔ اس قسم کے چالیس مزید جوڑے ہم قرآن مجید سے پیش کر سکتے ہیں جن میں ہر جوڑے کی ایک آیت دوسری آیت کے خلاف ہے لیکن کوئی بھی کسی آیت کو غیر صحیح نہیں کہتا بلکہ تطبیق کر کے تضاد کو دور کر لیتا ہے تو پھر کوئی وجہ نہیں کہ صحیح حدیث اور ایسی آیت جو بظاہر حدیث کے خلاف ہو دونوں میں تطبیق نہ دی جائے۔ تطبیق دینا ضروری ہے اور تطبیق دے کر حدیث کو ماننا ضروری ہے۔

**اشکالات** | بعض لوگ ارضی قبر میں عذاب کے واقع ہونے کے سلسلہ میں اشکالات بھی پیش کرتے ہیں حالانکہ ثابت شدہ چیز پر اشکالات پیش نہیں کئے جاسکتے۔ اشکالات سے ثابت شدہ چیز کو مسترد نہیں کیا

جاسکتا۔ مثلاً قرآن مجید میں ہے کہ یعقوب علیہ الصلوٰۃ والسلام نے یوسف علیہ الصلوٰۃ والسلام کو سجدہ کیا (یوسف - ۱۰) اس واقعہ میں بھی اشکالات ہو سکتے ہیں مثلاً (۱) باپ کا بیٹے کو سجدہ کرنا ناقابل فہم ہے۔

(۲) دونوں کے متعلق شرک کی نسبت کی جاسکتی ہے۔ لیکن کوئی یہ اشکال پیش نہیں کرتا، کیوں صرف اس لئے کہ سجدہ کرنے کی خبر ثابت شدہ ہے۔ کسی نے سجدہ کے معنی بدل کر اشکالات کو دور کرنے کی کوشش کی، کسی نے سجدہ کی دو قسمیں کر دیں: سجدہ عبادت اور سجدہ تعظیمی۔ یعقوب علیہ الصلوٰۃ والسلام کے متعلق یہ کہا گیا کہ انہوں نے سجدہ تعظیمی کیا تھا۔ اس پر اعتراض ہوا کہ سجدہ تعظیمی بھی ممنوع ہے تو اس کے جواب میں کہا گیا کہ ان کی شریعت میں جائز تھا۔ لیکن باپ کا بیٹے کے سامنے سجدہ کرنے کے اعتراض کو پھر بھی دور نہ کر سکے۔ کچھ بھی ہوا لیکن آیت کا انکار نہیں کیا محض اس لئے کہ وہ ثابت شدہ چیز تھی اور ثابت شدہ چیز اشکالات سے رو نہیں کی جاسکتی۔

**دوسری مثال** | یوسف علیہ الصلوٰۃ والسلام کے بھائیوں نے اپنے والد سے کہا کہ یوسف (علیہ الصلوٰۃ والسلام) کو بھیڑ یا کھا گیا۔ یعقوب علیہ الصلوٰۃ والسلام نے کہا: تم نے یہ بات اپنے دل سے بنالی ہے (سورہ یوسف - ۱۸ و ۱۷)

یعقوب علیہ الصلوٰۃ والسلام نے اس خبر کی تصدیق نہیں کی بلکہ اُسے

سے واقف نہیں ہو سکتے۔ فرضی قبر والے پوچھتے ہیں کہ اگر ارضی قبر میں عذاب ہوتا ہے تو دکھائی کیوں نہیں دیتا؟ قبر کو کھود کر دیکھو تو عذاب جیسی کوئی چیز نظر نہیں آتی۔ ہم کہتے ہیں یہی تو برزخ ہے، یہی تو پردہ ہے جو ہمیں ارضی قبر کے عذاب کو دیکھنے سے مانع ہے۔ اگر یہ برزخ (یعنی پردہ) نہ ہوتا تو ہمیں ارضی قبر کا عذاب نظر آ جاتا۔ الغرض ارضی قبر میں جو کچھ ہو رہا ہے وہ پردہ کے پیچھے ہو رہا ہے۔ ہمیں نہ پردہ نظر آتا ہے اور نہ پردے کے پیچھے ہونے والے عذابات نظر آتے ہیں۔ اگر قبر کا عذاب نظر آ جاتا تو پھر برزخ کہاں رہتا۔ مزید برآں ضرور کی نہیں کہ جو چیز نظر نہ آئے اس کا وجود نہ ہو۔ بہت سی چیزیں ہیں جو نظر نہیں آتیں لیکن ان کے وجود پر ہمارا بڑا پختہ ایمان ہے مثلاً فرشتے، شیاطین وغیرہ۔ کافر کی جان نکالتے وقت فرشتے اسے مارتے ہیں لیکن نہ فرشتے نظر آتے ہیں اور نہ ان کا مارنا نظر آتا ہے۔ اللہ تعالیٰ فرماتا ہے:-

وَلَوْ تَرَىٰ إِذْ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَذْ بَارَهُمْ وَذُوقُوا عَذَابَ الْحَرِيقِ ۝ (الانفال - ۵۰)

اور (اے رسول) اگر آپ (اس وقت کی کیفیت کو) دیکھیں جس وقت فرشتے کافروں کی روح قبض کرتے ہیں (تو آپ دیکھیں گے کہ) فرشتے ان کے چہروں پر اور پیٹھوں پر مارتے ہیں اور (یہ کہتے جلتے ہیں) عذاب سوزاں کا مزا چکھو۔

اللہ تعالیٰ فرماتا ہے:-

فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ وَ

اس وقت کافروں کی کیا کیفیت ہوگی جب فرشتے ان کی روح قبض کریں گے

یا غیر اہم سب مسترد ہیں۔

**نصیحت و خیر خواہی** | ارضی قبر میں عذاب کا انکار کرنے والوں کی خدمت میں گزارش ہے کہ وہ اپنے عقیدہ پر نظر ثانی کریں۔ اپنی آخرت کو نہ بگاڑیں اور بلاوجہ، بے دلیل ایک فرضی عقیدہ کی بنیاد پر بزرگانِ دین، ائمہ اور محدثین اور جملہ مسلمین پر کفر یا شرک کا فتویٰ نہ لگائیں اور جماعت المسلمین کے جھنڈے کے نیچے آجائیں جہاں عقیدہ کی بنیاد صرف قرآن مجید اور ثابت شدہ حدیث پر ہوتی ہے۔ کسی فرضی چیز کی بنیاد پر نہ کوئی عقیدہ ہوتا ہے اور نہ عمل۔

بِسْمِ اللّٰهِ الرَّحْمٰنِ الرَّحِیْمِ

سلسلہ اشاعت ۱۱۱

## عذاب قبر کہاں ہوتا ہے؟

مندرجہ بالا عنوان پر ایک پمفلٹ پہلے شائع ہو چکا ہے۔ قارئین کرام سوچتے ہوں گے کہ اس عنوان پر آخر قلم اٹھانے کی کیا ضرورت تھی۔ ”عذاب قبر“ کا مرکب اضافی خود بتا رہا ہے کہ عذاب قبر کہاں ہوتا ہے۔ جو چیز عنوان ہی سے واضح ہو رہی ہو اس کے لئے نہ کسی مضمون کی ضرورت ہے اور نہ کسی تشریح کی۔ ”عذاب قبر“ اگر قبر میں نہیں ہوگا تو اور کہاں ہوگا۔ لیکن قارئین کرام کیا کہا جائے۔ کچھ لوگ ہمیشہ ایسے عجوبہ روزگار ہوتے ہیں کہ ان سے وقتاً فوقتاً عجوبہ روزگار چیزوں کا ظہور ہوتا رہتا ہے۔ ایک زمانہ میں لیاقت آباد کا بس اسٹاپ ناظم آباد میں تھا (اور شاید اب بھی ہو)۔ پوچھنے والا پوچھ سکتا ہے کہ لیاقت آباد کا بس اسٹاپ لیاقت آباد ہی میں ہونا چاہیئے ناظم آباد میں کیسے ہو سکتا ہے۔ ممکن ہے حیرت زدہ سائل کو یہ کہہ کر خاموش کر دیا جائے کہ یہ لیاقت آباد دوسرا ہے جس کا بس اسٹاپ ناظم آباد میں ہے۔ سائل کو مزید حیرت ہوگی کہ لیاقت آباد تو ایک ہی ہے، دوسرا لیاقت آباد کہاں سے آگیا۔ اس کا تو کہیں وجود ہی نہیں۔ نہ دیکھا نہ سنا۔ جواب ملتا ہے کہ یہ لیاقت آباد پوشیدہ ہے۔ برزخ یعنی پردہ کے پیچھے ہے۔ دکھائی نہیں دے سکتا۔ اسی طرح عذاب قبر کے سلسلہ میں کہا جاتا ہے کہ ”عذاب قبر“ کے مرکب میں جس قبر کا ذکر ہے وہ برزخ میں ہے۔ سوال ہوتا ہے کہ



آخر اس برزخی قبر کا کچھ ذکر کہیں قرآن مجید یا حدیث مبارک میں ہے۔ جو قبر نہ ہمیں دکھائی دیتی ہے، نہ اللہ ذوالجلال والا کرام نے قرآن مجید میں کہیں اس کا ذکر کیا اور نہ مخبر صادق صلی اللہ علیہ وسلم کی زبان اقدس پر کبھی اس کا ذکر آیا آخر ایسی قبر کو ہم کیسے مان لیں اور دکھائی دینے والی حقیقی قبر کو نظر انداز کر کے ایک فرضی قبر کو تسلیم کر لیں۔

گذشتہ قسط میں ہم احادیث سے ثابت کر چکے ہیں کہ عذابِ قبر اسی دکھائی دینے والی ارضی قبر میں ہوتا ہے لیکن مخالفین حدیث کو مانتے ہی کب ہیں۔ وہ کھلم کھلا حدیث کا انکار تو نہیں کرتے لیکن ہاں کسی نہ کسی جیلے اور بہانے سے حدیث کا انکار کر دیتے ہیں۔ ہماری بیان کردہ احادیث کے متعلق بھی ان کا یہی رویہ ہے۔ کہتے ہیں یہ احادیث قرآن مجید کے خلاف ہیں لیکن وہ کوئی ایسی آیت پیش نہیں کرتے جو ان احادیث کے خلاف ہو اور جو آیت وہ پیش کرتے ہیں اس میں برزخی قبر کا ذکر نہیں۔ جو آیت وہ پیش کرتے ہیں وہ درج ذیل ہے :-

وَمِنْ ذَرَائِهِمْ بَرَزَخُ إِلَى يَوْمِ يُبْعَثُونَ ○  
 اُن کے آگے اُس دن تک جس دن وہ لوگ (دوبارہ زندہ کر کے) اٹھائے جائیں گے پردہ ہے۔ (المؤمنون - ۱۰۰)

مندرجہ بالا آیت بے محل پیش کی جاتی ہے۔ اس آیت میں قبر کا لفظ تک نہیں پھر یہ آیت برزخی قبر کی دلیل کیسے بن گئی۔ بات یہ ہے کہ برزخی قبر بھی فرضی اور دلیل بھی فرضی۔ مندرجہ بالا آیت کا مطلب بالکل صاف ہے اور وہ یہ کہ مرنے کے بعد قیامت تک کی زندگی انسانوں سے پوشیدہ رہتی ہے گو یا وہ زندگی برزخ یعنی پردہ کے پیچھے ہے۔ انسان پردہ کے پیچھے کے حالات

سے واقف نہیں ہو سکتے۔ فرضی قبر والے پوچھتے ہیں کہ اگر ارضی قبر میں عذاب ہوتا ہے تو دکھائی کیوں نہیں دیتا؟ قبر کو کھود کر دیکھو تو عذاب جیسی کوئی چیز نظر نہیں آتی۔ ہم کہتے ہیں یہی تو برزخ ہے، یہی تو پردہ ہے جو ہمیں ارضی قبر کے عذاب کو دیکھنے سے مانع ہے۔ اگر یہ برزخ (یعنی پردہ) نہ ہوتا تو ہمیں ارضی قبر کا عذاب نظر آ جاتا۔ الغرض ارضی قبر میں جو کچھ ہو رہا ہے وہ پردہ کے نیچے ہو رہا ہے۔ ہمیں نہ پردہ نظر آتا ہے اور نہ پردے کے نیچے ہونے والے عذابات نظر آتے ہیں۔ اگر قبر کا عذاب نظر آ جاتا تو پھر برزخ کہاں رہتا۔ مزید برآں فرد کی نہیں کہ جو چیز نظر نہ آئے اس کا وجود نہ ہو۔ بہت سی چیزیں ہیں جو نظر نہیں آتیں لیکن ان کے وجود پر ہمارا بڑا پختہ ایمان ہے مثلاً فرشتے، شیاطین وغیرہ۔ کافر کی جان نکالتے وقت فرشتے اسے مارتے ہیں لیکن نہ فرشتے نظر آتے ہیں اور نہ ان کا مارنا نظر آتا ہے۔ اللہ تعالیٰ فرماتا ہے:-

وَلَوْ تَرَىٰ إِذْ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ وَذُوقُوا عَذَابَ الْحَرِيقِ ۝  
(الأنفال - ۵۰)

اور (اے رسول) اگر آپ (اُس وقت کی کیفیت کو) دیکھیں جس وقت فرشتے کافروں کی روح قبض کرتے ہیں (تو آپ دیکھیں گے کہ) فرشتے ان کے چہروں پر اور پیٹھوں پر مارتے ہیں اور (یہ کہتے جلتے ہیں) عذاب سوزاں کا مزہ اچکھو۔

اللہ تعالیٰ فرماتا ہے:-

فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ وَ

اس وقت کافروں کی کیا کیفیت ہوگی جب فرشتے ان کی روح قبض کریں گے

اَذْبَا رَهُمْ ۝ اور ان کے چہروں اور پیٹھوں پر  
(محمد - ۲۷) مارتے جائیں گے۔

جب فرشتے کافروں کی جان نکالتے ہیں اور انہیں مارتے ہیں تو پاس بیٹھنے والوں کو کچھ نظر نہیں آتا اسی طرح ارضی قبر میں عذاب ہوتا ہے لیکن نظر نہیں آتا۔

خواب میں انسان کیا کیا دیکھتا ہے، اُسے خواب میں تکلیف بھی پہنچتی ہے، وہ چیختا چلاتا بھی ہے لیکن پاس بیٹھنے والوں کو کچھ نظر نہیں آتا۔ اسی طرح عذاب قبر کا معاملہ ہے۔ اس میں تعجب کی کوئی بات ہے۔ تعجب تو ان لوگوں پر ہے جو اللہ تعالیٰ کی قدرت پر بغیر دیکھے ایمان نہیں لاتے اور طرح طرح کے لایعنی اشکالات پیش کر کے اپنے ایمان کو ضائع کر لیتے ہیں۔ اس قسط میں ہم قرآن مجید سے ثابت کریں گے کہ عذاب قبر ارضی قبر میں ہوتا ہے۔ یہ ایک حقیقت ہے کہ قیامت کے دن مردے زندہ ہو کر اسی ارضی قبر سے نکلیں گے۔ اللہ تعالیٰ فرماتا ہے :-

أَفَلَا يَعْلَمُ إِذَا بُعْثِرَ مَا  
فِي الْقُبُورِ ۝ کیا (انسان کو) نہیں معلوم کہ قبروں  
میں جو (مردے دفن) ہیں جب انہیں  
(زندہ کر کے) باہر نکالا جائے گا۔  
(والعادیات - ۹)

اللہ تعالیٰ فرماتا ہے :-

يَخْرُجُونَ مِنَ الْأَجْدَاثِ  
كَأَنَّهُمْ جَرَادٌ مُّنتَشِرٌ ۝ لوگ قبروں سے اس طرح نکلیں گے  
گویا کہ وہ بکھری ہوئی ٹڈیاں ہیں۔

(اقتربت الساعة - ۴)

اللہ تعالیٰ فرماتا ہے :-

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ  
ثَارَةً أُخْرَى ۝  
اسی (زمین) سے ہم نے تم کو پیدا کیا  
اور اسی میں ہم تم کو پھر لوٹائیں گے اور  
اسی سے پھر تم کو (زندہ کر کے) دوبارہ  
نکالیں گے۔ (طہ - ۵۵)

الغرض قیامت کے دن مردے زندہ ہو کر زمین والی قبر سے نکلیں گے۔  
اس بات پر ہمارے مخالفین بھی ہم سے متفق ہیں۔

مخالفین ہم سے پوچھتے ہیں کہ جس شخص کو شیر نے کھالیا یا جس کی لاش جلادی  
گئی اس کی ارضی قبر ہی نہیں بنی تو پھر اس کو ارضی قبر میں عذاب کیسے ہوگا۔ یہی  
سوال ہم ان سے کرتے ہیں کہ جس شخص کو شیر نے کھالیا یا جس کی لاش کو جلادیا  
گیا، اس کی ارضی قبر ہی نہیں بنی تو وہ قیامت کے دن ارضی قبر سے کیسے نکلے  
گا۔ جو جواب وہ ہمارے سوال کا دیں گے وہی جواب ان کے سوال کا ہے۔ وہ  
جواب دیں گے کہ اللہ تعالیٰ کو قدرت ہے کہ وہ مردے کا جسم تیار کر کے اس کو  
اس کی قبر میں لے آئے اور پھر اس قبر سے اس مردے کو زندہ کر کے اٹھائے، ہم  
بھی یہی جواب دیتے ہیں کہ اللہ تعالیٰ کو قدرت ہے کہ وہ اس شخص کی لاش کو  
پیدا کرے جس کو شیر نے کھالیا ہو یا جس کی لاش کو جلادیا گیا اور پھر اس کو اس  
کی ارضی قبر میں لے آئے جہاں اُسے عذاب ہو اور پھر اسی ارضی قبر سے وہ زندہ  
کر کے اٹھایا جائے۔

کیونکہ ہر شخص کا ارضی قبر سے نکلنا قرآن مجید سے ثابت ہے تو پھر ہر شخص  
کی ارضی قبر کا ہونا بھی ضروری ہے۔ اس منطقی نتیجہ کے علاوہ قرآن مجید سے بھی  
ہر شخص کی ارضی قبر کا ثبوت ملتا ہے۔ اللہ تعالیٰ فرماتا ہے :-

وَمَا مِنْ دَابَّةٍ فِي الْأَرْضِ إِلَّا رَزَقْنَاهَا مِنْ دُونِ آبَائِهَا وَمِنْ دُونِ

عَلَى اللَّهِ رِزْقَهَا وَيَعْلَمُ  
مُسْتَقَرَّهَا وَمُسْتَوْدَعَهَا.  
كُلُّ فِي كِتَابٍ مُبِينٍ ۝  
(ہود - ۶)

کا رزق اللہ کے ذمہ نہ ہو اللہ (اس  
جانور کی زندگی میں ہر وقت) اس کے  
رہنے کی جگہ سے واقف ہوتا ہے  
اور اس جگہ سے بھی واقف ہوتا ہے جہاں  
وہ (مرنے کے بعد) سپرد کیا جائے گا  
(اور) یہ تمام باتیں روشن کتاب  
میں (بھی) لکھی ہوئی ہیں۔

اللہ تعالیٰ فرماتا ہے :-

وَهُوَ الَّذِي أَنشَأَكُم مِّنْ  
نَفْسٍ وَاحِدَةٍ فَمُسْتَقَرٌّ  
وَمُسْتَوْدَعٌ، قَدْ فَصَّلْنَا  
الْآيَاتِ لِقَوْمٍ يَفْقَهُونَ ۝  
(الانعام - ۹۹)

دہی ہے جس نے تم کو ایک نفس سے  
پیدا کیا پھر (تمہارے لئے زمین کی سطح  
پر) ٹھہرنے کی جگہ (بنائی) اور (تمہارے  
مرنے کے بعد زمین کے اندر تمہارے)  
سپرد کرنے کی جگہ (بنائی)، ہم نے  
سمجھنے والوں کے لئے (اپنی) آیات کو  
علیحدہ علیحدہ بیان کر دیا ہے (تاکہ  
سمجھنے میں کوئی پیچیدگی محسوس نہ ہو)۔

ان آیات سے معلوم ہوا کہ ہر شخص کی زمین میں ایک قبر ہوتی ہے جہاں اسے  
سپرد کیا جاتا ہے یا سپرد کیا جائے گا۔ بعض مردوں کو خود انسان اس قبر میں دفن  
کر کے زمین کے سپرد کر دیتے ہیں اور بعض مردوں کو اللہ تعالیٰ کسی خفیہ طریقہ  
سے جس کا علم ہم کو نہیں ان کی مقررہ قبر میں رکھ کر یا رکھوا کر زمین کے سپرد کر دیتا  
ہے۔ اللہ تعالیٰ فرماتا ہے :-

قَتَلَ الْإِنْسَانَ مَا أَكْفَرَهُ ۝  
 مِنْ آيِ شَيْءٍ خَلَقَهُ ۝ مِنْ نُطْفَةٍ  
 خَلَقَهُ فَقَدَرَهُ ۝ ثُمَّ السَّبِيلَ  
 يَسَّرَهُ ۝ ثُمَّ آمَنَهُ ۝ فَاقْبَرَهُ ۝  
 (عبس - ۱۷ تا ۲۱)

انسان برباد ہو گیا، وہ کس قدر ناشکر  
 ہے۔ اللہ نے اُسے کس چیز سے بنایا؟  
 (ایک حقیر) نطفے سے۔ اللہ نے اس  
 کو بنایا پھر اس کا اندازہ مقرر کیا پھر  
 (بطنِ مادر سے باہر نکلنے کا) راستہ اس  
 پر آسان کیا پھر اُسے موت دی پھر اُسے  
 قبر میں دفن کرایا۔

ان آیات سے معلوم ہوا کہ اللہ تعالیٰ ہر انسان کو اس کی موت کے بعد دفن  
 کراتا ہے لیکن بظاہر یہ حقیقت کے خلاف ہے۔ ہر انسان تو موت کے بعد دفن نہیں  
 ہوتا۔ بہت سے انسان مرنے کے بعد جلادے جاتے ہیں، بعض ایسے بھی انسان  
 ہیں جن کو مچھلیاں کھا جاتی ہیں، بعض ایسے بھی انسان ہیں جن کو شیر کھا جاتا ہے لیکن  
 اللہ تعالیٰ فرماتا ہے کہ ہم ہر انسان کو مرنے کے بعد دفن کراتے ہیں۔ سورہ ہود اور  
 سورہ انعام کی آیات مذکورہ برکت سے یہ بات واضح ہو گئی کہ ہر انسان مرنے کے بعد  
 زمین میں دفن ہوتا ہے خواہ اُسے مرنے کے بعد جلادیا گیا ہو یا اسے شیر نے کھا لیا  
 ہو لیکن یہ کیسے ہوتا ہے ہمیں علم نہیں۔ ہم اللہ تعالیٰ اور اس کے رسول صلی اللہ  
 علیہ وسلم کی باتوں پر بغیر دیکھے ایمان لاتے ہیں۔

اگر مخالفین یہ کہیں کہ یہ تو ہمیں تسلیم ہے کہ ہر انسان کی قبر ہوتی ہے لیکن  
 وہ زمین میں نہیں ہوتی کسی اور مقام پر ہوتی ہے تو یہ مفروضہ قرآن مجید کی مندرجہ  
 ذیل آیتوں کے خلاف ہے۔

اللہ تعالیٰ فرماتا ہے :-  
 فِيهَا تَحْيَوْنَ وَفِيهَا تَمُوتُونَ  
 اسی میں (یعنی زمین میں) تم زندہ رہو گے،



وَمِنْهَا تُخْرَجُونَ ○ اسی میں تم مرو گے اور اسی سے تم (قیامت) (الاعراف - ۲۵) کے دن زندہ کر کے نکالے جاؤ گے۔

آیت بالا سے ثابت ہوا کہ زمین میں موت آئے گی اور زمین ہی سے نکالا جائے گا۔ یہ دونوں چیزیں بتا رہی ہیں کہ مرنے کے بعد جو کچھ ہو گا وہ زمین ہی میں ہو گا۔ مرنے اور دوبارہ زندہ ہونے کے درمیانی وقت کے سلسلہ میں کسی اور جگہ کا کوئی ذکر نہیں۔ زمین میں مرنا اور زمین سے اٹھایا جانا یہ تسلسل بتا رہا ہے کہ درمیانی وقفہ کے لئے کوئی اور جگہ نہیں ہے۔ درمیانی وقفہ بھی اسی قبر میں گذرے گا۔ فرضی قبر محض فرضی چیز ہے۔

اللہ تعالیٰ فرماتا ہے :-

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى ○ (اے لوگو!) ہم نے تم کو زمین ہی سے پیدا کیا، زمین ہی میں تم کو لوٹائیں گے اور پھر زمین ہی سے تم کو (زندہ کر کے) دوبارہ نکالیں گے۔ (طہ - ۵۵)

یہ آیت بھی تمام انسانوں کے لئے عام ہے۔ ہر انسان کو خواہ اسے دفن کیا گیا ہو یا جلایا گیا ہو زمین میں لوٹایا جاتا ہے۔ آیت بالا میں یہ نہیں ہے کہ قیامت کے قریب لوگوں کو زمین میں لوٹایا جائے گا پھر انہیں زمین سے نکالا جائے گا، درمیانی وقت میں وہ کہیں اور رہیں گے۔ درمیانی وقت کے سلسلہ میں مفروضہ قبر کا شاخسانہ بالکل بے بنیاد ہے۔ جو چیز آیت بالا سے ظاہر ہے وہ یہی ہے کہ ہر شخص زمین میں لوٹایا جائے گا پھر اُسی سے نکالا جائے گا۔ اس آیت میں بھی زمین میں لوٹانا اور پھر زمین سے نکالنا یہ تسلسل کسی درمیانی تبدیلی سے مانع ہے۔ الغرض قرآن مجید کی رو سے مرنے کے بعد ہر شخص اپنی ارضی قبر میں قیامت

تک رہے گا اور پھر زمین سے ہی نکالا جائے گا۔ الغرض جب ہر شخص قیامت تک ارضی قبر میں رہے گا تو پھر ظاہر ہے کہ جس شخص پر بھی عذاب ہوگا وہ اسی قبر میں ہوگا۔ الغرض قرآن مجید سے یہ بات ثابت ہوگئی کہ ہر انسان کی قبر زمین ہوتی ہے جس میں اُسے دفن کیا جاتا ہے اور یہ بھی ثابت ہو گیا کہ مردے دوبارہ زندہ ہو کر اُسی ارضی قبر سے نکلیں گے تو پھر یہ سوال ہی ختم ہو گیا کہ جس شخص کی قبر زمین میں بنی ہی نہیں اُسے زمین میں عذاب قبر کیسے ہوگا۔ ہر انسان کی قبر زمین میں ہوتی ہے۔ اس قبر میں اللہ تعالیٰ ہر انسان کو مرنے کے بعد یا تو انسانوں کے ذریعہ دفن کر دیتا ہے یا کسی اور طریقہ سے اُسے اس کی ارضی قبر میں پہنچا دیتا ہے اور پھر اس قبر میں جس کو چاہتا ہے عذاب دیتا ہے۔

ہمارے مخالفین کا یہ عقیدہ ہے کہ اللہ تعالیٰ ہر مرنے والے کا ایک نیا جسم پیدا کرتا ہے پھر اس جسم کو کسی فرضی قبر میں جس کو وہ برزخی قبر کہتے ہیں رکھوا دیتا ہے پھر اس جسم پر یا تو عذاب ہوتا ہے یا اُسے راحت و آرام پہنچایا جاتا ہے۔ ان کے اس عقیدہ کی کوئی دلیل نہ قرآن مجید میں ہے اور نہ حدیث شریف میں پھر یہ عقیدہ آیا کہاں سے؟ عقیدہ بھی فرضی، قبر بھی فرضی، اشکالات لغو اور لایعنی لیکن عقیدہ جس کو انہوں نے خود تراش لیا ہے اپنی جگہ پر قائم ہے۔ اس خود تراشیدہ عقیدہ کی بنیاد پر انہوں نے بے شمار ائمہ دین اور محدثین کو کافر کہا حالانکہ ان ائمہ دین اور محدثین کا عقیدہ ہی درحقیقت صحیح عقیدہ ہے جو قرآن مجید سے بھی ثابت ہے اور احادیث صحیحہ سے بھی۔

مخالفین کی طرف سے ان احادیث کے متعلق جن میں ارضی قبر میں عذاب ہونے کا ذکر ہے یہ کہا جاتا ہے کہ یہ احادیث قرآن مجید کے خلاف ہیں حالانکہ وہ قرآن مجید کی کسی آیت کے خلاف نہیں اور نہ وہ آج تک ایسی کوئی آیت

پیش کر سکے جس میں برزخی قبر میں عذاب کا اثبات ہو بہر حال اب ہم نے  
 قرآن مجید ہی سے ثابت کر دیا کہ عذاب قبر ارضی قبر ہی میں ہوتا ہے، اب  
 دیکھنا یہ ہے کہ یہ لوگ جو قرآن مجید کا نام رٹتے رہتے ہیں قرآن مجید پر بھی  
 ایمان لاتے ہیں یا نہیں۔ محض قرآن مجید کا نام لینے سے کام نہیں چلے گا۔  
 قرآن مجید کے مطابق عقیدہ اور عمل ہونا ضروری ہے۔ اللہ تعالیٰ انہیں  
 ہدایت دے۔ وہ بہکائے میں آگئے ہیں شخصیت پرستی میں کھو گئے ہیں۔ ان  
 بیچاروں کو علم نہیں کہ حقیقت کیا ہے؟

## عذاب قبر کہاں ہوتا ہے؟

اس قسط سے پہلے دو قسطوں میں ہم یہ ثابت کر چکے ہیں کہ عذاب قبر ارضی قبر میں ہوتا ہے۔ پہلی قسط میں احادیث صحیحہ سے اور دوسری قسط میں قرآن مجید کی آیات بینات سے ہم نے ثابت کیا ہے کہ عذاب قبر اسی جانی پہچانی قبر میں ہوتا ہے۔ برزخی قبر کا شاخسانہ خود ساختہ، بے ثبوت، بے بنیاد اور بالکل اجنبی ہے۔ نہ قرآن مجید میں برزخی قبر کا ذکر ملتا ہے اور نہ احادیث صحیحہ میں۔ برزخی قبر دراصل فرضی قبر ہے۔ مدعیان برزخی قبر سے ہمارا مطالبہ ہے کہ وہ قرآن مجید کی ایک ہی آیت پیش کریں جس میں برزخی قبر کا ذکر ہو۔ اگر وہ قرآن مجید کی آیت پیش نہ کر سکیں اور ہرگز نہیں کر سکیں گے تو اس سلسلہ میں کوئی حدیث ہی پیش کریں۔ اگر وہ نہ آیت پیش کر سکیں اور نہ حدیث ہی پیش کر سکیں تو ہماری ان سے درخواست ہے کہ وہ فرضی قبر کے مسئلہ سے توبہ کریں اور قرآن مجید اور احادیث صحیحہ سے جو چیز ثابت ہے اس پر ایمان لائیں۔ اگر وہ قرآن مجید اور احادیث سے ثابت شدہ چیز پر ایمان نہ لائیں تو وہ خود ہی سوچ لیں کہ ان کے ایمان کے دعوے کی کیا حیثیت ہے۔

اس قسط میں ہم چند مزید احادیث صحیحہ پیش کر رہے ہیں جن سے ثابت ہوتا ہے کہ عذاب قبر اسی ارضی قبر میں اسی دنیاوی جسم پر ہوتا ہے۔

### ① حضرت براء بن عازبؓ کی روایت

رسول اللہ صلی اللہ علیہ وسلم نے فرمایا :-

اِسْتَعِيْذُ وَاِيَا اللّٰهِ مِنْ عَذَابِ الْقَبْرِ  
عذاب قبر سے اللہ کی پناہ طلب کرو۔  
مَرَّتَيْنِ اَوْ ثَلَاثًا ..... اِنَّ  
دو یا تین مرتبہ آپ نے یہ الفاظ کہے۔

.....  
 (آپ نے فرمایا) مومن بندے ...  
 .....  
 (کی روح کے متعلق فرشتوں سے کہا جاتا ہے اس) کو زمین کی طرف لوٹاؤ .....  
 پھر اس کی روح .....  
 اس کے جسم میں لوٹائی جاتی ہے۔ دو فرشتے آتے ہیں (وہ پوچھتے ہیں) .....  
 تیرا رب کون ہے ..... (پھر ایک منادی نداء کرتا ہے) اس کے لئے جنت کی طرف ایک دروازہ کھول دو ..... پھر جنت کی ہوا اور خوشبو اس کو پہنچتی ہے۔ اس کی قبر کو حد نظر تک وسیع کر دیا جاتا ہے ..... اور کافر بندہ ..... (جب مر جاتا ہے) ...  
 تو اس کی روح کو اس کے جسم میں لوٹایا جاتا ہے۔ دو فرشتے آتے ہیں .....  
 (وہ پوچھتے ہیں) تیرا رب کون ہے؟ .....  
 (پھر ایک منادی نداء کرتا ہے) اس کے لئے آگ کا فرش بچھا دو۔ دوزخ کی طرف ایک دروازہ کھول دو پھر اس کو دوزخ کی تپش اور گرم ہوا پہنچتی ہے اور اس کی قبر کو اس پر تنگ کر دیا جاتا

الْعَبْدَ الْمُؤْمِنَ .....  
 أَعِيدُ وَكَأَنَّ إِلَى الْأَرْضِ .....  
 فَتُعَادُ رُوحُهُ فِي جَسَدِهِ فَيَأْتِيهِ  
 مَلَكَانِ ..... مِنْ رَبِّكَ .....  
 وَاتَّخِذُوا لَهُ بَابًا إِلَى الْجَنَّةِ  
 فَيَأْتِيهِ مِنْ رَوْحِهَا وَطَيِّبِهَا  
 وَيُفْسَحُ لَهُ فِي قَبْرِهِ مَدَّ بَصِيرَةٍ ..  
 ..... وَإِنَّ الْعَبْدَ الْكَافِرَ  
 ..... فَتُعَادُ رُوحُهُ فِي جَسَدِهِ  
 وَيَأْتِيهِ مَلَكَانِ ..... مِنْ رَبِّكَ .....  
 ..... فَأَفْرِشُوا لَهُ مِنَ النَّارِ وَ  
 اتَّخِذُوا لَهُ بَابًا إِلَى النَّارِ وَيَأْتِيهِ  
 مِنْ حَرِّهَا وَسُوءِ مِمْهَا وَيُضَيَّقُ  
 عَلَيْهِ قَبْرُهُ ..... (رواہ احمد  
 وسندہ صحیح۔ بلوغ الامانی جزء ۷ ص ۷۷  
 تا ص ۸۲)

ہے۔ (مسند احمد) سند صحیح ہے۔

مدعیانِ برزخی قبر کی طرف سے اس حدیث کی سند کے دو راویوں منہال اور زاذان پر کلام کیا جاتا ہے۔ وہ دونوں راوی صحیح کے راوی ہیں۔ امام بخاری اور امام مسلم میں سے ایک نہ ایک نے ان سے اپنی صحیح میں حجت لی ہے یعنی وہ بہت ہی اعلیٰ درجہ کے راوی ہیں۔ ان پر جو کلام کیا گیا ہے وہ بالکل لایعنی، لغو اور فریب ہے۔ علامہ احمد عبد الرحمن البنا الساعاتی لکھتے ہیں :-

قال صاحب التنقیح رواة احمد  
مختتم برہم فی الصحیح .....  
ورواة ابو عوانة الاسفرايينی  
فی صحیحہ من طرق صحیحۃ والبیہقی وقال  
هذا حدیث صحیح الاسناد وصحہ  
ایضا العلامة ابن القیم فی کتاب  
الروح وقال هذا حدیث ثابت مشہور  
مستفیض صحیح جماعۃ من الحفاظ  
ولا یعلم احد من ائمة الحدیث  
طعن فیہ (بلوغ الامانی جزء ۷ ص ۷۸)

صاحب التنقیح کہتے ہیں امام احمد کی  
اس حدیث کے تمام راوی وہ ہیں جن سے  
صحیح میں حجت لی گئی ہے .....  
اور ابو عوانہ اسفراینی نے اپنی صحیح میں اسے  
کئی طرق سے روایت کیا ہے، اسی طرح  
بیہقی نے بھی۔ امام بیہقی کہتے ہیں یہ حدیث  
سنداً صحیح ہے علامہ ابن قیم نے بھی اپنی کتاب  
الروح میں اسے صحیح کہا ہے۔ امام ابن قیم  
فرماتے ہیں یہ حدیث ثابت ہے مشہور ہے،  
مستفیض ہے۔ حفاظ (حدیث) کی جماعت  
نے اسے صحیح کہا ہے۔ ائمہ حدیث میں سے  
کسی ایک امام نے بھی اس پر طعن نہیں کیا۔

علامہ ناصر الدین الالبانی نے بھی اسے صحیح کہا ہے (التعلیقات علی مشکوٰۃ جزء

اول ص ۵۱۵)

## حضرت ہرأء کی حدیث کی دو اور سندیں

علامہ عاصم بن عبد اللہ آل عمر القرینی لکھتے ہیں :-



۱۔ اخبرنا محمد بن یعقوب بن یوسف حدیثنا محمد بن اسحق الصغار انبأنا ابو النضر هام بن القاسم حدیثنا عیسیٰ بن المسیب عن عدی بن ثابت عن البراء بن عازب قال خرجنا مع رسول الله صلى الله عليه وسلم في جنازة رجل من الانصار فذكر الحديث وفيه ان الدوح تعاد الى القبر وان الملكين يجلسان الميت وينطقانه (اثبات اعادة روح ترجمہ اردو ص ۹) امام بیہقی نے بھی اس حدیث کا ذکر کیا ہے (شعب الایمان جزء اول ص ۳۵۸) علامہ عاصم القرطوبی آگے لکھتے ہیں :-

۲۔ پھر ابن مندہ اسی حدیث کو دوسرے طریق سے روایت کرتے ہیں ۔  
محمد بن سلمہ عن خصیف عن مجاہد عن البراء بن عازب قال کنا فی جنازہ رجل ...  
..... فذكر الحديث (اثبات اعادة روح ترجمہ اردو ص ۹)  
ابن مندہ کی مذکورہ بالا روایتوں میں منہال اور ناذان جن پر لایعنی کلام کیا گیا ہے موجود نہیں ہیں لہذا اس حدیث کی صحت کو تسلیم نہ کرنے کے لئے جو بہانہ تراشا گیا ہے وہ کالعدم ہے ۔

## ② حضرت ابو ہریرہؓ کی روایت

امام حاکم فرماتے ہیں :-

حدیثی محمد بن عبد اللہ العمري	مجھ سے محمد بن عبد اللہ العمري نے بیان کیا ،
ثنا محمد بن اسحاق ثنا علي بن منذر	ان سے محمد بن اسحاق نے ، ان سے علی بن
ثنا محمد بن فضيل ثنا الاعمش فذكره	منذر نے ان سے محمد بن فضیل نے ان سے
باسناد نحوه وقال في آخره (وحدثنا)	الاعمش نے سند کے ساتھ اسی مضمون کو جو
علي بن منذر في عقب خبره ثنا ابن	براء بن عازب کی حدیث میں ہے بیان کیا
فضيل حدثني ابي عن ابي حازم عن	اور آخر میں یہ کہا کہ ہم سے علی بن منذر نے
ابي هريرة نحو من هذه الحديث	اس حدیث کے بعد بیان کیا کہ ہم سے ابن
يريد حديث البراء (حاکم جزء اول ص ۳۸)	فضیل نے بیان کیا ، ان سے ان کے والد

نے ان سے ابو حازم نے، ان سے ابو ہریرہ  
نے اسی حدیث یعنی براء بن عازب کی حدیث  
کے مضمون کے مثل بیان کیا۔

### حضرت ابو ہریرہ کی روایت کی ایک اور سند

رسول اللہ صلی اللہ علیہ وسلم فرماتے ہیں :-

اِذَا كَانَ الرَّجُلُ الشُّوْءُ .....  
اِرْجِنِي ذَمِيمَةً ..... ثُمَّ  
تَصِيْرُ اِلَى الْقَبْرِ (رواہ ابن ماجہ فی  
باب ذکر الموت والاستعداد له - سندہ صحیح  
ابن ماجہ مع تعلیقات السدی جزء ۲ ص ۵۶۶)  
اگر وہ آدمی برا ہوتا ہے ..... (تو اس  
کی روح سے کہا جاتا ہے) بری حالت میں  
لوٹ جا ..... پھر وہ قبر کی طرف لوٹ  
جاتی ہے۔ (ابن ماجہ) اس حدیث کی  
سند صحیح ہے۔

مذکورہ بالا احادیث سے ثابت ہوا کہ روح کو دنیاوی بدن میں لوٹایا جاتا ہے  
اور کیونکہ دنیاوی بدن ارضی قبر میں ہوتا ہے لہذا عذاب قبر ارضی قبر میں ہوتا ہے۔

### ③ حضرت عائشہ صدیقہ طاہرہ مطہرہ کی حدیث

رسول اللہ صلی اللہ علیہ وسلم فرماتے ہیں :-

(وَ اِنْ كَانَ الرَّجُلُ الشُّوْءُ)  
اُجْلِسَ فِي قَبْرِہ ..... ثُمَّ يُعَذَّبُ  
(رواہ احمد و رجالہ  
رجال الصحیحین - بلوغ جزء ۸ ص ۱۱۲)  
(اگر مرنے والا برا آدمی ہوتا ہے تو)  
اسے اس کی قبر میں بٹھایا جاتا ہے ...  
پھر اس پر عذاب ہوتا ہے .....  
(مسند احمد) سند صحیح ہے۔

### ④ حضرت اسماءؓ کی حدیث

رسول اللہ صلی اللہ علیہ وسلم فرماتے ہیں :-

اِذَا دَخَلَ الْاِنْسَانُ قَبْرَهُ.....  
 .....وَاِنْ كَانَ فَاجِرًا اَوْ كَاثِرًا  
 .....تُسَلَّطُ عَلَيْهِ دَابَّةٌ  
 فِي قَبْرِهِ وَمَعَهَا سَوْطٌ.....  
 تَضْرِبُ (رواہ احمد و رجالہ رجال الصحیح - بلوغ جزء ۸ ص ۱۱۵ - سندہ صحیح)  
 جب انسان اپنی قبر میں داخل ہوتا ہے  
 ..... (اور اگر وہ فاجر یا  
 کافر ہوتا ہے) ..... اس پر  
 اس کی قبر میں ایک جانور مسلط کر دیا جاتا  
 ہے۔ اس کے پاس ایک کوڑا ہوتا ہے  
 ..... (وہ جانور) اُسے مارتا  
 ہے۔ (مسند احمد، سند صحیح ہے۔)

### ⑤ حضرت ابوسعید خدریؓ کی روایت

يَا أَيُّهَا النَّاسُ إِنَّ هَذِهِ الْأُمَّةَ  
 تُبْتَلَى فِي قُبُورِهَا فَإِذَا الْاِنْسَانُ  
 دُفِنَ.....  
 (وَإِنْ كَانَ كَاثِرًا اَوْ مُنَافِقًا).....  
 يُفْتَحُ لَهُ بَابٌ إِلَى النَّارِ ثُمَّ  
 يُقْمَعُ قَمْعَةً بِالْبِطْرَاقِ  
 (رواہ احمد و رجالہ رجال الصحیح - بلوغ  
 الامانی جزء ۸ ص ۱۱۵ - سندہ صحیح - تنقیح  
 الرواة جزء اول ص ۳۱)

اے لوگو، بے شک یہ امت اپنی قبروں  
 میں آزمائی جاتی ہے تو جب انسان دفن  
 کیا جاتا ہے ..... (اور اگر وہ  
 کافر یا منافق ہوتا ہے) .....  
 تو اس کے لئے دوزخ کی طرف ایک  
 دروازہ کھول دیا جاتا ہے پھر وہ (یعنی  
 فرشتہ) اس کو تھوڑے سے مارتا ہے۔

### ⑥ حضرت عثمانؓ کی روایت

حضرت عثمانؓ جب کسی قبر پر کھڑے ہونے تو بہت روتے تھے۔ جب  
 ان سے اس کی وجہ پوچھی گئی تو انہوں نے کہا کہ رسول اللہ صلی اللہ علیہ وسلم فرماتے  
 ہیں :-

الْقَبْرِ أَوَّلُ مَنَازِلِ الْآخِرَةِ  
 فَإِنْ يَنْجُ مِنْهُ فَمَا بَعْدَهُ  
 أَيْسَرُ مِنْهُ وَإِنْ لَمْ يَنْجُ مِنْهُ  
 فَمَا بَعْدَهُ أَشَدُّ مِنْهُ قَالَ  
 وَقَالَ رَسُولُ اللَّهِ صَلَّى اللَّهُ  
 عَلَيْهِ وَسَلَّمَ مَا رَأَيْتُ  
 مَنْظَرَ أَقْطَأَ إِلَّا وَالْقَبْرُ أَقْظَمُ  
 مِنْهُ (رواه احمد وسنده حسن - بلوغ  
 جزء ۸ ص ۱۶۰ والتعليقات للالباني  
 على المشکوٰۃ جزء اول ص ۲۸ صحیح الحاكم -  
 تنقيح الرواة جزء اول ص ۳۳)

قبر آخرت کی منزلوں میں سب سے  
 پہلی منزل ہے۔ اگر اس سے نجات  
 مل گئی تو اس کے بعد (والی منزلیں)  
 اس سے زیادہ آسان ہیں اور اگر اس  
 سے نجات نہیں ملی تو اس کے بعد  
 (والی منزلیں) اس سے زیادہ سخت  
 ہیں۔ اللہ کی قسم میں نے جتنے (ہولناک)  
 مناظر دیکھے ہیں ان میں (وحشت، تنہائی  
 وغیرہ کی وجہ سے) سب سے زیادہ  
 ہولناک منظر قبر کا منظر ہے۔

الغرض اس سلسلہ میں بہت سی احادیث مروی ہیں۔ ہم بخوف طوالتان  
 کو تحریر نہیں کر رہے۔ ایمان والے کے لئے تو ایک ہی حدیث کافی ہے۔

جماعۃ المسلمین



بِسْمِ اللّٰهِ الرَّحْمٰنِ الرَّحِیْمِ

## جماعت المسلمین کی دعوت

ہمارا حاکم صرف ایک یعنی : اللہ تبارک و تعالیٰ .. اللہ کے سوا کوئی نہیں  
ہمارا امام صرف ایک یعنی : محمد رسول اللہ صلی اللہ علیہ وسلم .. فرقہ وارانہ امام نہیں  
ہمارا دین صرف ایک یعنی : اللہ کا پسند کردہ دین اسلام .. فرقہ وارانہ مذہب نہیں  
ہمارا نام صرف ایک یعنی : اللہ کا رکھا ہوا نام مسلمین .. فرقہ وارانہ نام نہیں  
بنیائیت صرف ایک یعنی : اللہ تعالیٰ سے تعلق .. دنیوی تعلقات نہیں  
وجہ افتخار صرف ایک یعنی : ایمان باللہ العظیم .. وطن اور زبان نہیں

اگر آپ ہماری اس دعوت سے متفق  
ہیں تو ہمارے ساتھ تعاون فرمائیں۔  
تعارفی پمفلٹ مفت طلب فرمائیں۔

جماعت المسلمین



JAMAAT-UL-MUSLIMEEN [INDIA]

[Preaching pure and unadulterated Islam]

[www.india.aljamaat.org](http://www.india.aljamaat.org)

Flat #204, Saleem Masood Complex,  
Nizam Colony, Toli chowki,  
Hyderabad – 500 008 (A.P.)  
Cell: 9246343676 / 7396620946